

CONDOLENCE RESOLUTIONS *re* THE DEMISE OF
MR. J. F. KENNEDY, PRESIDENT OF THE UNITED
STATES OF AMERICA, AND FIVE TOP-RANKING INDIAN
MILITARY OFFICERS

[கனம் உதவி சபாநாயகர்] [23rd November 1963]

அந்த மக்களுக்கும், அவரது இளம் வயது உடைய மனைவியாருக்கும் இந்தச் சபையின் வருத்தத்தைத் தெரிவித்துக்கொள்வதிலே நானும் கலந்து கொள்கிறேன்.

அனைவரும் திடுக்கிடத்தக்கதாக இன்னொரு சோக நிகழ்ச்சி நடந்தது. பெரும் தலைவர்கள், ராணுவத் தலைவர்கள், இன்றியமையாத தலைவர்கள், அவர்களுடைய சேவை இன்றியமையாததாக இருக்கும் இந்த நேரத்தில், அவர்களை இழந்தது நம் நாட்டிற்குப் பெரிய இழப்பு ஆகும். அவர்களுடைய குடும்பத்தாருக்கும் இந்தச் சபையின் அனுதாபத்தைத் தெரிவித்துக் கொள்வது நம் கடமையாகும்.

இந்த இரு அனுதாபத் தீர்மானங்களை நிறைவேற்றுகிற வகையில் கனம் அங்கத்தினர்கள் தங்கள் தங்கள் இடத்தில் மௌனமாக இரண்டு நிமிடங்கள் எழுந்து நிற்கும்படி கேட்டுக் கொள்கிறேன்.

The resolutions were carried *nem. con.*, all the Members standing in silence for two minutes.

கனம் உதவி சபாநாயகர் : மறைந்த அமெரிக்க ஜனாதிபதி அவர்களின் ஞாபகார்த்தமாக, அவர்கள் மறைவுக்கு ஆழ்ந்த வருத்தத்தைத் தெரிவிக்கும் வகையில், சபை நடவடிக்கைகள் 9-30 மணி வரையில் ஒத்தி வைக்கப்படுகிறது.

The House then adjourned.

The House re-assembled at half past nine of the Clock.

II.—QUESTIONS AND ANSWERS.

STARRED QUESTIONS.

சென்னை பச்சையப்பன் கல்லூரியில் மாணாக்கர் வேலை நிறுத்தம்.

* 4. குறுகிய கால கேள்வி.—திரு. சா. கணேசன் : { கனம் முதல்
திரு. இரா. நெடுஞ்செழியன் :
அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) பச்சையப்பன் கல்லூரி மாணாக்கர்கள் கல்லூரிக்குச் செல்லாது 'வேலை நிறுத்தம்' செய்துள்ளனரா?

(இ) ஆம் எனில், அதற்கான காரணமென்ன?

(உ) அது குறித்து அரசினர் மேற்கொண்ட நடவடிக்கைகள் யாவை?

THE HON. SRI M. BHAKTAVATSALAM : (a) Yes.

(b) It has been reported that the inmates of the Pachaiyappa's College hostel resented the increase in the room-rent and service charges made by the Board of Management and abstained

23rd November 1963]

from classes to attract the attention of the Board of Management which met on 19—11—1963. The other students of the College joined the inmates of the hostel and abstained from their classes.

(c) The institution is a private one. The Government do not interfere in the administration of private institutions.

திரு. சா. கணேசன் : ஹாஸ்டல் கட்டணம் உயர்த்தப்பட்டிருக்கிறது என்று சொன்னால், சமீப காலத்தில் எத்தனை தரம் எந்த விகிதத்தில் திரும்பத் திரும்ப அந்த ஹாஸ்டல் கட்டணம் உயர்த்தப்பட்டிருக்கிறது என்பதை அமைச்சர் அவர்கள் தெரிவிப்பார்களா?

கனம் திரு. எம். பக்தவத்சலம் : மூன்று ரூம் வாடகை மாதம் ரூ. 7 ஆக இருந்தது; புது பிளாக்குக்கு ரூ. 10 ஆக இருந்தது. அது பின்னாலே மாற்றப்பட்டிருக்கிறது. ஆனால், ஹாஸ்டலில் வசிக்கின்ற மாணவர்கள் சில கோரிக்கைகளைத் தெரிவித்தார்கள்.

1. Provision of steel cots for the rooms in the first and second floors.

2. Four hundred stainless steel tumblers for the mess.

3. Electrical grinders for the mess.

இந்த மூன்றும் வேண்டுமென்று கேட்டார்கள். அந்த வசதிகள் அளிக்கப்பட்டிருப்பதாகத் தெரிகிறது. அதற்கு மேலே ஹாஸ்டல் நிர்வாகிகள் வாடகையை அதிகப்படுத்தியிருக்கிறார்கள்.

திரு. இரா. நெடுஞ்செழியன் : கனம் தலைவர் அவர்களே, விடுதியின் கட்டணம் திடீரென்று உயர்த்தப்பட்டிருப்பதின் காரணத்தினாலே, அதைக் குறைப்பதற்கு நிர்வாகிகள் இணங்காத காரணத்தினாலே, மாணவர்கள் வேலை நிறுத்தத்தில் ஈடுபட்டிருக்கிறார்கள். கனம் முதல் அமைச்சர் அவர்கள், அரசாங்கம் அந்தத் தனியார் நிர்வாகத்தின் உள்துறை நடவடிக்கைகளில் ஈடுபடுவதற்கில்லை என்று கூறினார்கள். மாணவர்கள், நிர்வாகிகள் என்று இரண்டு பகுதிகளாகப் பிரித்திருந்தாலும், அந்தக் கல்லூரியில் வேலை நிறுத்தம் ஏற்பட்டிருப்பதாலும், இந்த நிலையில் அவர்களிடையே சமாதானம் ஏற்படுவதற்கு அவர்களை ஒரு உடன்படிக்கைக்குக் கொண்டுவருவதற்கு நடவடிக்கை எடுத்துக் கொள்ளவேண்டிய பொறுப்பு அரசாங்கத்திற்கு இருப்பதால், அரசினர் அதைப் பற்றி என்ன நடவடிக்கை எடுத்திருக்கிறார்கள்?

கனம் திரு. எம். பக்தவத்சலம் : ஹாஸ்டலில் வசிக்கின்றவர்களுக்கு வாடகை உயர்த்தப்பட்டிருக்கிறது என்றால் ஹாஸ்டலுக்குப் போகாமல் வேலை நிறுத்தம் செய்யலாம். அதற்கு வேலை நிறுத்தம் என்ற பெயரோ அல்லது வேறு என்ன பெயர் வேண்டுமானாலும் வைத்துக் கொள்ளலாம். ஹாஸ்டலுக்கு வாடகை உயர்த்தப்பட்டிருக்கிறது என்பதற்காக வகுப்புகளுக்கு வருவதில்லை என்று சொல்லுவதோ, அல்லது ஹாஸ்டலில் வசிக்காத மாணவர்களும் அவர்களுடன் சேர்ந்து வகுப்புகளுக்கு வராமல் இருப்பதோ முறையற்ற தனம். பின்னால் வாடகையை ஒரு ரூபாய்

[23rd November 1963]

குறைத்துக்கூட இருக்கிறார்கள் ஹாஸ்டல் நிர்வாகிகள். அதையெல்லாம் ஒத்துக்கொள்ள முடியாது என்று சொல்லி மாணவர்கள் இப்படி நடந்துகொண்டிருப்பது முறையற்றது. ஆனால், மாணவர்களின் தலைவர்களோ அல்லது நிர்வாகிகளோ இதை அரசாங்கத்தின் கவனத்திற்குக் கொண்டுவந்தால், அப்பொழுது அரசாங்கம் அதில் ஏதாவது தலையிடமுடியுமா, எந்த அளவுக்கு தலையிட முடியும் என்பதையெல்லாம் பரிசீலனை செய்யலாம்.

திரு. ஜே. மாதா கவுடர் : மாணவர்கள் ஸ்டைரைக் தொடர்ந்து நடப்பதால், நிர்வாகிகள் ஹாஸ்டலை முடிவிடுவதாக சர்க்காருக்கோ அல்லது மாணவர்களுக்கோ ஏதாவது தெரிவித்திருக்கிறார்களா?

கனம் திரு. எம். பக்தவத்சலம் : அதைப்பற்றி அரசாங்கத்திற்கு ஒன்றுத் தகவல் இல்லை.

திரு. சா. கணேசன் : சில ஆண்டுகளுக்கு முன்பு, வாடகையும், நிர்வாகச் செலவும் சேர்ந்து, 'ஹாஸ்டல் ரென்ட், அட்மினிஸ்ட்ரேடிவ் சார்ஜஸ்' இரண்டும் சேர்ந்து ரூ. 12 ஆக இருந்தது. சென்ற ஆண்டிலே அதற்குப் பின்னால் ரூ. 17-ஆக ஆக்கினார்கள். இப்பொழுது ரூ. 22-ஆக உயர்த்தியிருக்கிறார்கள். ஆகவே, சில ஆண்டுகளுக்குள்ளாக ரூ. 12-ஆக இருந்தது, ரூ. 22-ஆக உயர்ந்திருக்கிறது என்பது அரசாங்கத்தின் கவனத்திற்குக் கொண்டுவரப்பட்டதா?

கனம் திரு. எம். பக்தவத்சலம் : அந்த விவரம் என்னிடம் இல்லை. ஆனால் இதையெல்லாம் பற்றி மாணவர்களும், ஹாஸ்டல் நிர்வாகிகளும் சேர்ந்து கலந்து பேசி ஏதாவது முடிவுக்கு வர வேண்டியதுதான். அதற்காகத் திடீரென்று வகுப்புகளுக்குப் போவதில்லை என்று வேலை நிறுத்தம் செய்வது சரியல்ல.

திரு. மு. கருணாநிதி : ஏனைய கல்லூரிகளில் இருப்பதைவிட மிக மோசமான சுகாதார நிலை பச்சையப்பன் கல்லூரி ஹாஸ்டலில் இருப்பதாகவும், போதுமான அளவுக்குக் குளிக்கும் இடங்களும் போதுமான அளவுக்குக் கழிவு இடங்களும் இல்லை என்ற குறைபாடுகள், சாப்பாட்டு இடம் கூட மழைத் தண்ணீர் தேங்கியிருப்பதுபோன்ற சூழ்நிலையில் இடம் இருக்கிறது என்ற நிலைமைகள் இருக்கின்றன, வாடகையை வாங்கிக்கொண்டு மாணவர்களுக்கு வேண்டிய முக்கியமான வசதிகள் செய்துதரப்படவில்லை என்கின்ற குறைபாடுகள் எடுத்துச் சொல்லப்படுகின்றன. அந்த நிலைமையில் நிர்வாகிகள் வாடகையை அதிகப்படுத்தி யிருப்பது தவறான செயலாகும் என்பதை அரசாங்கம் உணர்ந்திருக்கிறதா?

கனம் திரு. எம். பக்தவத்சலம் : கனம் அங்கத்தினர் அவர்கள் குறிப்பிட்ட குறைகள் ஹாஸ்டல் நிர்வாகிகளிடம் தெரிவிக்கப் பட்டிருக்கிறதா என்பது பற்றி என்னிடம் தகவல் இல்லை. மாணவர்கள் கோரிக்கை நான்கு. நான் முன்பு கூறியதுபோல

1. Provision of steel cots for the rooms with first and second floors.

23rd November 1963]

2. Four hundred stainless steel tumblers for the mess.

3. Electrical grinders for the mess.

இந்த மூன்று கோரிக்கைகளையும் நிர்வாகிகள் ஒப்புக்கொண்டு நிறைவேற்றியிருக்கிறார்கள். நான்காவது கோரிக்கை இந்த மூன்று வசதிகளையும் செய்துதரவேண்டும். Room rent and establishment charges to be fixed as in previous years' மூன்பு இருந்தபடியே வாடகை இருக்க வேண்டும், அதை அதிகப் படுத்தக் கூடாது என்பதுதான். இந்த மூன்று வசதிகளையும் செய்து கொடுத்துவிட்டு நிர்வாகிகள் வாடகையை அதிகப்படுத்தியிருக்கிறார்கள். பின்னால் அந்த வாடகையில் ஒரு ரூபாயைக்கூட குறைத்திருக்கிறார்கள்.

திரு. கே. ஏ. மதியழகன் : கனம் உதவி சபாநாயகர் அவர்களே, கனம் முதல் அமைச்சர் இந்த திருவன்தில் சர்க்காருக்குப் பொறுப்பு இல்லை என்று சொன்னார்கள். ஆனால், இப்படி மாணவர்கள் வேலைநிறுத்தம் செய்திருப்பது, பல ஆயிரக்கணக்கான மாணவர்கள் வெளியிலிருந்து வந்திருக்கிறார்கள், அவர்களுடைய பெற்றோர்களுக்குக் கவலைதரக்கூடிய விஷயம். மாணவர்கள் மத்தியிலும் அமைதியை இழக்கக்கூடிய ஒரு நிலைமை இருக்கிறது. என்னுடைய தொகுதியில் இந்தக் கல்லூரி இருக்கிறது. ஆகவே அங்குள்ள மக்களின் பிரதிநிதி என்ற முறையில் நான் முதல் அமைச்சர் அவர்களை 'நிங்கள் இருசபாபாரையும் கூப்பிட்டு அவர்களிடையே சமாதானம் செய்து வையுங்கள்' என்று கேட்டுக் கொள்கிறேன்.

MR. DEPUTY SPEAKER : It is not a question.

திரு. கே. ஏ. மதியழகன் : ஆகவே, அந்த வகையில் அவர்கள் இருவரையும் அழைத்து, சர்க்காருக்கும் அதில் ஒரு பொறுப்பு இருக்கிறது, பல மாணவர்கள் பாதிக்கப்பட்டிருக்கிறார்கள், பெற்றோர்களும் பாதிக்கப்பட்டிருக்கிறார்கள், அவர்களிடையே சமாதானம் செய்துவைப்பதற்கு முயற்சி எடுப்பதற்கு வற்பாடு செய்வார்களா?

கனம் திரு. எம். பக்தவத்சலம் : தவிர்க்கக்கூடாத காரணம் இருந்தால் அன்றி, இம்மாதிரி மாணவர்கள் வேலை நிறுத்தம் செய்வது, வகுப்புக்குப் போகாமல் இருப்பது சரியல்ல. கனம் அங்கத்தினர் அவர்களுடைய தொகுதியில் இந்தக் கல்லூரி இருப்பதினால், மாணவர்களைக் கொஞ்சம் அவர்களுக்குத் தெரிந்திருக்கும். ஆகையினால் நான் கூறுவது என்னவென்றால், அவர்கள் முதலிலே இந்த மாணவர்கள் தலைவர்களை அழைத்துப் பேசிவிட்டு, சில மாணவர்களை என்னிடம் அழைத்துக்கொண்டு வந்தால் நானும் கலந்து பேசுகிறேன்.

திரு. கே. ஏ. மதியழகன் : கனம் முதல் அமைச்சர் அவர்கள் சொன்ன முறைப்படி பச்சையப்பன் கல்லூரியில் நேற்று இரவு 9 மணிக்கு மாணவர்கள் பிரதிநிதிகளைக் கூப்பிட்டு அவர்களுடைய கோரிக்கைகளை நான் கேட்டிருக்கிறேன். அவர்களை அழைத்து

[23rd November 1963]

வருவதற்கு நான் தயாராக இருக்கிறேன். கனம் முதல் அமைச்சர் அவர்களும் அதேபோல நிர்வாகத்தினரை அழைத்து வந்தால், இன்றைக்கே கூட அதைப்பற்றி முடிவு செய்யலாம்.

கனம் திரு. எம். பக்தவத்சலம் : முதலில் கனம் அங்கத்தினர் மாணவர்களை அழைத்துக் கொண்டு வரலாம். அவர்களோடு கலந்து பேசலாம் அதற்கப்புறம் நிர்வாகிகளை அழைத்துப் பேசலாம்.

திரு. இரா. நெடுஞ்செழியன் : கனம் தலைவர் அவர்களே, விடுதி நிர்வாகிகளுக்கும், விடுதியிலே வாழ்கின்ற மாணவர்களுக்கும் இடையே உறவுமுறை கெட்டிருக்கிறது. ஆகவே, இருவரும் ஒரு வரை ஒருவர் சமாதானப்படுத்த முடியாத ஒரு நிலை நீடித்துக் கொண்டிருக்கிறது. அதன் காரணமாக, இடையிலே நடுவர் ஒருவர் இருந்து இதைத் தீர்த்தால் ஒழிய இது சுமுகமாக முடிவாவதற்கு வழி ஏற்படாது. எனவே, கல்வி அமைச்சர் என்ற முறையில் அவரோ அல்லது அவரால் நியமிக்கப்பட்ட ஒரு கல்வித் துறை அதிகாரியோ ஒருவர் நடுவராக இருந்து, இருவர்களுடைய குறைபாடுகளையும் கேட்டு, அதன் மூலம் சமாதானம் ஏற்படுத்துவதற்கு ஒரு வழிவகுக்கும் முறையை மேற்கொள்ளுவது நலம் என்று நான் கருதுவதால் அம்மாதிரி செய்ய அரசாங்கம் முன் வருமா?

கனம் திரு. எம். பக்தவத்சலம் : அமைச்சரோ அல்லது அதிகாரியோ இதில் தலையிடுவதைவிட, அந்தத் தொகுதியில் இருக்கிற கனம் அங்கத்தினர் அவர்கள் இதில் தலையிட்டு சமரசம் ஏற்படுத்த முடியும் என்ற நம்பிக்கை எனக்கு இருக்கிறது. அப்படி ஒரு வேளை அவரால் முடியாதுபோனால், நான் என்னால் இயன்ற உதவி செய்கிறேன்.

திரு. சா. கணேசன் : மாணவர்கள் வகுப்புகளுக்குச் செல்ல மறுக்கும் நிலை ஏற்படுவதிலிருந்து ஒன்று நமக்குப் புலனாகிறது. நிர்வாகிகளுக்கும், மாணவர்களுக்கும் இடையிலே இந்தவிதமான கருத்து வேறுபாடுகள் ஏற்பட்டு, அதன் மூலம் ஸ்டைரைக் ஏற்படாமல் இருப்பதற்கு வசதியாக பொதுவாக எல்லாக் கல்விகாரிகளுக்கும் இந்தத் தொத்து நோய் பரவாமல் இருப்பதற்காக, அரசாங்கம் இதற்கு ஒரு உச்சவரம்பு ஒன்றை ஏற்படுத்த, ஹாஸ்டல் கட்டணம் இவ்வளவுதான் இருக்கவேண்டும் என்று முடிவு செய்ய, அரசாங்கம் ஆலோசிக்குமா, அப்படிச் செய்யுமா என்று அறிய விரும்புகிறேன்.

கனம் திரு. எம். பக்தவத்சலம் : இதற்கு உச்சவரம்பு ஏற்படுத்துவது சாத்தியம் அல்ல. ஏனென்றால் கட்டிடம் சமீப காலத்தில் கட்டப்பட்ட கட்டிடமாக இருக்கலாம், மாணவர்கள் தேவை ஒவ்வொரு இடத்திலும் வெவ்வேறு விதமாக இருக்கலாம், அல்லது பழைய கட்டிடமாக இருக்கலாம். எவ்வளவு தூரம் வாடகை கொடுக்கலாம் என்பது இவைகளையெல்லாம் பொருத்திருக்கிறது. நான் என்ஜினியரிங் கல்லூரி ஹாஸ்டல், மேடிகல் கல்லூரி ஹாஸ்டலைப் பார்த்திருக்கிறேன். கலைக் கல்லூரி ஹாஸ்டல் இருக்கிறது.

23rd November 1963]

அங்கெல்லாம் வெவ்வேறு விதமாக இருக்கிறது. வாடகையும் வெவ்வேறு விதமாக இருக்கிறது. ஆகையினால், இதற்கு உச்சவரம்பு கட்டுவது சாத்தியமல்ல.

திரு. மு. கருணாநிதி : பச்சையப்பன் கல்லூரியின் முதல்வர் இது பற்றி அமைச்சர் அவர்களுக்கு அறிவிப்பு செய்தாரா? சமாதானத்துக்கான முயற்சிகளை மேற்கொண்டாரா?

கனம் திரு. எம். பக்தவத்சலம் : கல்லூரியின் சார்பாக யாரும் என்னிடம் வரவில்லை.

திராவிட முன்னேற்றக் கழகப் போராட்டம்

* தனி உறுப்பினர் கேள்வி எண் 1 : திரு. இரா. நெடுஞ்செழியன் : கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) திராவிட முன்னேற்றக் கழகம் மேற்கொண்டுள்ள இந்தத் திணிப்புக் கண்டன அறப்போராட்டத்தையொட்டி, நகரச்சட்டம் 41-வது பிரிவின் கீழும், கி.பு.கோ. 144 பிரிவின் கீழும் எந்த எந்த ஊர்களில் தடையுத்தரவு எவ்வளவு காலத்திற்குப் பிறப்பிக்கப்பட்டிருக்கிறது?

(இ) கி.பு.கோ. 151-வது பிரிவின் கீழ்க் கைது செய்யப்பட்டுக் காவலில் வைக்கப்பட்டுள்ளவர்கள் மொத்தம் எத்தனை பேர் மாவட்டவாரியாக?

THE HON. SRI M. BHAKTAVATSALAM : (a) An order under Section 41 of the City Police Act has been promulgated, to be in force in Madras City, for a period of one month from the midnight of 12/13th November 1963. Information^a regarding the places where orders under Section 144, Criminal Procedure Code have been promulgated is placed on the table of the House.

(b) 770 persons have so far been arrested under Section 151, Criminal Procedure Code as follows :—

Madras City	280
North Arcot	80
South Arcot	1
Coimbatore	212
Madurai	13
Salem	71
Thanjavur	71
Tiruchirappalli	17
Ramanathapuram	25

திரு. இரா. நெடுஞ்செழியன் : இந்த 144 தடை உத்தரவு பிறப்பிப்பதற்கு அரசினர் கொண்டுள்ள காரணங்கள் என்ன? மூன்று கூட்டியே இவ்வளவு பேர் கைது செய்யப்பட்டிருப்பதற்கு அரசினர் கொண்டுள்ள காரணம் என்ன?